



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV] FRIDAY, 29th SEPTEMBER, 2023/ASHVINA 07, 1945 [No. 56

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

જાહેરનામું

ક્રમાંક : ડીએમ/હથિયારબંધી/૮૦૮(૧)/૨૦૨૩.-આગામી દિવસમોમાં સંવતસરી, ઈદ-એ-મિલાદ-ઉનબી જેવા તહેવારો અન્વયે જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૫-૦૮-૨૦૨૩ ના પત્ર નં. એલઆઈબી/જા.ના./૩૫૪૨/૨૦૨૩ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, ભાવેશ એન. ખેર, અધિક જિલ્લા મેજિસ્ટ્રેટ, જામનગર, જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠીએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૮-૦૮-૨૦૨૩ થી તા. ૦૮-૧૦-૨૦૨૩ (બંને દિવસો સહિત) સુધી કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.

- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછી (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાનાં ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૮ માહે સપ્ટેમ્બર-૨૦૨૩ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૮ માહે સપ્ટેમ્બર, સને ૨૦૨૩.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

નં. ડીએમ/લોકમેળો/પ્રવેશબંધી/૩૦૮/૨૦૨૩.-નાયબ કમિશ્નરશ્રી, જામનગર મહાનગરપાલીકા તરફથી મળેલ દરખાસ્ત અનુસાર સાત રસ્તા સર્કલથી સુભાષ ચંદ્ર બોઝ સ્ટેચ્યુ સુધીના રોડ પર હાલ ફલાય ઓવરબ્રીજનું કામ ચાલુ હોય, આ રોડ પર માત્ર ટુ-વ્હીલર તથા ફોર વ્હીલર ચાલુ રહી શકે તે માટે જાહેરનામું અમલમાં છે તેમજ ભારે વાહનો માટે સરકારી તથા પ્રાઈવેટ બસો સાત રસ્તાથી ટાઉન હોલથી બેડી ગેઈટ થઈ વિક્ટોરીયા પુલના રૂટ પર અવર-જવર ચાલુ હોય, આ રૂટ પર શ્રાવણ માસના લોકમેળા-૨૦૨૩ ના ટ્રાફીકને ધ્યાનમાં રાખી રૂટ પર ટ્રાફીકનું મેનેજમેન્ટ થાય તે માટે સાત રસ્તા સર્કલથી જિલ્લા પંચાયત ઓફીસ સર્કલ સુધીનો રસ્તો તમામ પ્રકારના વાહનો માટે પ્રતિબંધ ફરમાવવા જાહેરનામું પ્રસિધ્ધ કરવા દરખાસ્ત રજૂ કરેલ છે. જે અન્વયે પોલીસ અધિક્ષકશ્રી, જામનગરના તા. ૩૧-૦૮-૨૦૨૩ ના પત્ર થી અભિપ્રાય રજૂ થયેલ છે.

જેથી, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઈએ આથી ફરમાવું છું કે,

- (૧) જામનગર શહેરમાં તા. ૦૬-૦૮-૨૦૨૩ થી તા. ૧૪-૦૮-૨૦૨૩ સુધી સવારના ૦૮-૦૦ કલાક થી રાત્રીના ૧૨-૦૦ કલાક સુધી એમ કુલ-૮ (નવ) દિવસ માટે સાત રસ્તા સર્કલથી જિલ્લા પંચાયત સર્કલ સુધીના રસ્તા પર તમામ પ્રકારના વાહનો માટે વાહનવ્યવહાર બંધ રહેશે. વાહનો માટે (ભારે વાહન સિવાય) વૈકલ્પિક રૂટ તરીકે ઉક્ત રસ્તા સિવાય અન્ય રસ્તાઓ ઉપયોગ કરી શકાશે. જ્યારે ભારેવાહનો માટે અવર-જવર માટે વૈકલ્પિક વ્યવસ્થા નીચે મુજબની રહેશે.

: વૈકલ્પિક રૂટ :

- (૧) સાત રસ્તા સર્કલથી લઈ એસ. ટી. બસ સ્ટેન્ડ રોડ પરથી પવનચકકી સર્કલ થઈ પંપ હાઉસ રોડ પર થઈ લાલપુર બાયપાસ ચોકડી તરફનો રસ્તો. (ભારે વાહનો માટે)
- (૨) સાત રસ્તા સર્કલ થઈ જનતા ફાટક ચોકડી થઈ જકાતનાકા સર્કલ થઈ હરીયા કોલેજ રોડ પરથી સાંઢીયા પુલ થઈ રાજકોટ રોડ તરફનો રસ્તો. (ભારે વાહનો માટે)
- (૩) વિક્ટોરીયા પુલથી અંબર ચોકડી થઈ જી. જી. હોસ્પિટલથી પંવચટી થઈ શરૂ સેક્શન રોડ થઈ પાયલોટ બંગલા થઈ સાત રસ્તાથી એસ. ટી. તરફનો રસ્તો. (ભારે વાહનો માટે)

: અપવાદ :

આ જાહેરનામું લોકમેળાની કામગીરીમાં રોકાયેલ સરકારી વાહનો, આ રસ્તાની આજ બાજુમાં રહેતા રહેવાસીઓ, એમ્બ્યુલન્સ તથા ફાયર વિભાગના વાહનોને લાગુ પડશે નહીં.

આ જાહેરનામું તાત્કાલીક અસરથી અમલમાં લાવવું જરૂરી હોય, ગુજરાત પોલીસ અધિનિયમ-૧૯૫૧ ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરૂધ્ધ પગલા લેવા માટે સંબંધિત થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ફરિયાદ દાખલ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે નાયબ કમિશ્નરશ્રી, જામનગર મહાનગરપાલિકા, જામનગર તથા પોલીસ અધિક્ષકશ્રી, જામનગરએ તેની બહોળી પ્રસિધ્ધી કરાવવાની રહેશે. રસ્તાઓના અગ્રભાગે જાહેર જનતાને સરળતાથી જાણકારી મળી રહે તે મુજબના બોર્ડ નાયબ કમિશ્નરશ્રી, જામનગર મહાનગરપાલિકા, જામનગરએ મુકવાના રહેશે.

આજ તા. ૦૩ માહે સપ્ટેમ્બર-૨૦૨૩ ના રોજ મારી સહી તથા કચેરીનો મહોર લગાવી જાહેરનામું બહાર પાડવામાં આવ્યું.

જામનગર, ૦૩ માહે સપ્ટેમ્બર, સને ૨૦૨૩.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયેનું

જાહેરનામું

નં. ડીએમ/ડીસીએચ/૨૧૮૪/૨૦૨૩.-જામનગર જિલ્લામાં જામનગર મહાનગરપાલિકાની કમિશ્નર કચેરી, વિભાગીય અધિકારીશ્રીની કચેરી અને અન્ય શાખા/કચેરીઓ આવેલ છે. જે કચેરી/શાખા ખાતે લોકો દ્વારા તેમના પ્રશ્નો બાબતે ઉપવાસ તથા ધરણા પર બેસવામાં આવે છે. જેથી ખુબ જ મોટા સ્વરૂપે લોકોના ટોળા, રેલી અથવા સરઘસ દ્વારા જામનગર મહાનગરપાલિકાની કચેરીમાં મોટા અવાજે સુત્રોચ્ચાર કરવામાં આવતા હોવાથી કચેરીઓની કામગીરીમાં વિક્ષેપ ઉભા થતા હોય, જામનગર મહાનગરપાલિકાની કચેરીઓ/શાખાની કામગીરીમાં વિક્ષેપ ઉભા ન થાય અને નાગરીકોને અગવડતા ન થાય તથા કાયદો અને વ્યવસ્થાની પરિસ્થિતિ જળવાઈ રહે તે માટે જામનગર મહાનગરપાલિકાની કચેરીઓ/શાખાના પરિસરના ૧૦૦ મીટર વિસ્તારમાં આંદોલન, ઉપવાસ, ધરણા પર બેસવા કે આવી કે પ્રવૃત્તિ કરવા પર પ્રતિબંધ ફરમાવવા નાયબ કમિશ્નરશ્રી, જામનગર મહાનગરપાલિકા, જામનગરના તા. ૦૮-૦૮-૨૦૨૩ ના પત્ર નં. જેએમસી/સિક્યોરીટી/ધારણા/જાહેરનામું/૮૮/૨૦૨૩-૨૪ થી જાહેરનામું બહાર પાડવા દરખાસ્ત કરેલ છે. જે મને વ્યાજબી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, જામનગર જિલ્લામાં આવેલ જામનગર મહાનગરપાલિકાની તમામ કચેરીઓ/શાખાના પરિસરના ૧૦૦ મીટરના વિસ્તારમાં આંદોલન, ઉપવાસ, ધરણા પર બેસવા કે આવી કોઈ પ્રવૃત્તિ કરવા પર પ્રતિબંધ ફરમાવું છું.

આ જાહેરનામાંનો ભંગ કરનાર વ્યક્તિ ભારતીય દંડ સંહિતા-૧૮૬૦ (૪૫ માં અધિનિયમ) ની કલમ-૧૮૮ મુજબ શિક્ષાને પાત્ર થશે.

આ જાહેરનામાંના ભંગ કરનાર ઈસમો વિરૂધ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ) ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામું તા. ૧૨-૦૮-૨૦૨૩ થી તા. ૧૦-૧૧-૨૦૨૩ સુધીના સમયગાળા માટે અમલમાં રહેશે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટીસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી સહેલાઈથી દેખાઈ આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરાવીને આ જાહેરનામું પ્રસિધ્ધ કરવું.

આજ તા. ૧૧ માહે સપ્ટેમ્બર-૨૦૨૩ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૧૧ માહે સપ્ટેમ્બર, સને ૨૦૨૩.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયેનું

જાહેરનામું

નં. ડીએમ/ડીસીએચ/૮૦૮(૨)/૨૦૨૩.-જામનગર જિલ્લામાં પોલીસ અધિક્ષકની કચેરી, વિભાગીય અધિકારીશ્રીની કચેરી, સર્કલ પોલીસ ઈન્સપેક્ટરની કચેરી તથા પોલીસ સ્ટેશનો અને અન્ય પોલીસ વિભાગની શાખા/કચેરીઓ આવેલ છે. જે કચેરી/શાખા/પોલીસ સ્ટેશન ખાતે લોકો દ્વારા તેમના પ્રશ્નો બાબતે ઉપવાસ તથા ધરણા પર બેસવામાં આવે છે. જેથી ખુબ જ મોટા સ્વરૂપે લોકોના ટોળા, રેલી અથવા સરઘસ દ્વારા પોલીસ વિભાગની કચેરીઓમાં મોટા અવાજે સુત્રોચ્ચાર કરવામાં આવતા હોવાથી પોલીસ વિભાગની કચેરીઓની કામગીરીમાં વિક્ષેપ ઉભા થતા હોય, પોલીસ

વિભાગની કચેરીઓ/શાખા/પોલીસ સ્ટેશનની કામગીરીમાં વિક્ષેપ ઉભા ન થાય અને નાગરીકોને અગવડતા ન થાય તથા કાયદો અને વ્યવસ્થાની પરિસ્થિતિ જળવાઈ રહે તે માટે પોલીસ વિભાગની કચેરીઓ/શાખા/પોલીસ સ્ટેશનના પરિસરના ૧૦૦ મીટર વિસ્તારમાં આંદોલન, ઉપવાસ, ધરણા પર બેસવા કે આવી કે પ્રવૃત્તિ કરવા પર પ્રતિબંધ ફરમાવવા પોલીસ અધિક્ષકશ્રી, જામનગરના તા. ૦૬-૦૮-૨૦૨૩ ના પત્ર નં. એલઆઈબી/ધરણા-જાહેરનામું/૩૫૬૨/૨૦૨૩ થી જાહેરનામું બહાર પાડવા દરખાસ્ત કરેલ છે. જે મને વ્યાજબી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, જામનગર જિલ્લામાં આવેલ પોલીસ વિભાગની તમામ કચેરીઓ/શાખા/પોલીસ સ્ટેશનના પરિસરના ૧૦૦ મીટરના વિસ્તારમાં આંદોલન, ઉપવાસ, ધરણા પર બેસવા કે આવી કોઈ પ્રવૃત્તિ કરવા પર પ્રતિબંધ ફરમાવું છું.

આ જાહેરનામાનો ભંગ કરનાર વ્યક્તિ ભારતીય દંડ સંહિતા-૧૮૬૦ (૪૫ માં અધિનિયમ) ની કલમ-૧૮૮ મુજબ શિક્ષાને પાત્ર થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ) ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામું તા. ૧૨-૦૮-૨૦૨૩ થી તા. ૧૦-૧૧-૨૦૨૩ સુધીના સમયગાળા માટે અમલમાં રહેશે.

આ જાહેરનામાની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટીસ બોર્ડ ઉપર ચોટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી સહેલાઈથી દેખાઈ આવે તેવી જગ્યાએ તેની નકલ ચોટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરાવીને આ જાહેરનામું પ્રસિધ્ધ કરવું.

આજ તા. ૦૮ માહે સપ્ટેમ્બર-૨૦૨૩ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૦૮ માહે સપ્ટેમ્બર, સને ૨૦૨૩.

ભાવેશ એન. ખેર

અધિક જિલ્લા મેજિસ્ટ્રેટ

જામનગર.

